

19 ta' Diċembru, 1953.

Imhallfin :—

Is-SITT[©] Dr. L.A. Camilleri, LL.D., *President*;

L-Onor. Dr. A.J. Montanaro Gauci, LL.D.;

L-Onor. Dr. W. Harding, B.Litt., LL.D.

John Cole *versus*, Carmel Agius Gilbert et no.

**Elezżjoni — Assemblies Legislativa — "Recount" —
Kompetenza — "Election Petition" — Appell —
Art. 34 u 66 tal-Kap. 163 — Reg. 16 tal-Polling
Regulations, 1939.**

Il-kandidat f'elezzjoni li tkun saret għall-għazla tal-Membri ta' l-Assemblea Legislativa, li jkun irid jilba "recount" tal-voti wara li jkun qie dikjarat ir-riżultat ta' l-elezzjoni, jista' jagħmel din it-talba biss per mezz ta' "election petition" preżentata fil-Qorti ta' l-Appell bħala Qorti ta' l-Ewiel Grad.

"Election Petition" hija dik li fiha l-kwistjoni tkun dwar il-jedd ta' persuna li tkun u li tibqa' membru ta' l-Assemblea Legislativa.

Talib b'hekk jergħu jingħaddu l-voti, kollha jew f'biċċa minnhom, sabiex ikun aċċertat sewwa r-riżultat ta' l-elezzjoni, u sabiex tiblas-sar elezzjoni, hija "election petition", li hija ta' kompetenza esklużiva tal-Qorti ta' l-Appell. Jekk imbagħad dik it-talba ma kiz "election petition", allura ebda Qorti ma hi kompetenti b'hekk tordna "recount" totali jew parzjali. Għalhekk ebda ligi ma tapplika għal dik jekk mhux fuq "election petition".

Il-Qorti — Rat l-att taċ-ċitazzjoni quddiem il-Prim'Awla tal-Qorti Civili, li bih l-attur, wara li ppremetta illi huwa kan-

didat ghar-Raba' Distrett mal-Malta Workers Party (Partit ta' Boffa) fl-Elezzjonijiet għall-Assemblea Legislativa għas-sena 1953; u illi gie annunzjat, taht direttivi tal-konvenuti, illi gie elett għal dak id-distrett Dr. Calcedonio Zammit b'voti ugwali daqs l-attur, u dana, kif allegat, kellu "first preference votes" aktar minnu; u illi nqalgħu diversi kwistjonijiet dwar il-validità u t-"transfers" ta' voti, u fil-fatt il-"counts" u t-"transfers" huma żbaljati, a preġudizzju tiegħu; talab illi, premessi d-dikjarazzjonijiet u l-provvedimenti opportuni, il-Qorti tordna illi jsir "recount" intier tal-voti kollha, wara li jiġu eżaminati anki dawk il-voti li ġew dikjarati invalidi, biex tiġi aċcertata l-validità tagħhom o meno, tar-Raba' Distrett Elettorali, għall-aċcertament tar-riżultat veru ta' dina l-elezzjoni. Bl-ispejjeż kontra l-konvenuti, li ġew ingunti biex jidhru għas-subizzjoni;

Rat id-dikjarazzjoni ta' l-attur;

Rat in-nota ta' l-eċċezzjonijiet tal-konvenuti fil-kwalitajiet tagħhom fuq imsemmija, li biha jeċċepixxu, preliminarjament, illi dik il-Qorti mhijiex kompetenti, billi l-meritu taikawża hu devolut lill-konjizzjoni speċjali ta' l-Onorabbli Qorti ta' l-Appell tal-Maestà Tagħha r-Regina. Salvi eċċezzjonijiet oħra, kompriżi dawk fil-meritu;

Rat id-digriet tat-18 ta' Dicembru 1953 li bih it-Tabib Calcedonio Zammit gie ammess f'din il-kawża "in statu et terminis";

Rat in-nota ta' l-eċċezzjonijiet tat-Tabib Dr. Calcedonio Zammit, ammess "in statu et terminis", li biha eċċepixxa (1) in-nullità taċ-ċitazzjoni, peress li ma gietx preċeduta mill-"objection" kif kontemplata mill-liġi; (2) ir-riżultat diġà annunzjat mill-konvenuti hu korrett, tant fil-liġi kemm fil-fatt; għalhekk ma hemmx lok għall-provvedimenti mitluba. Salvi eċċezzjonijiet oħra;

Rat id-dikjarazzjoni tat-Tabib Dr. Calcedonio Zammit;

Rat is-sentenza mogħtija minn dik il-Qorti fit-18 ta' Dicembru 1953, li biha giet milqugħa l-eċċezzjoni sollevata mill-konvenuti, u ddikjarat razzha inkompetenti li tiegħu konjizzjoni tal-kawża, bl-ispejjeż kontra l-attur; wara li kkunsidrat, dwar l-eċċezzjoni ta' l-inkompetenza sollevata preliminarja-

ment mill-konvenuti;

Illi b'din il-kawża i-attur qiegħed jitlob illi jsir "recount" intier tal-voti kollha tar-Raba' Distrett Elettorali fl-Elezzjonijiet Generali ta' Malta għas-sena 1953, biex jinhatru l-Membri ta' l-Assemblea Legislativa. Kif gie deciz mill-Qorti ta' l-Appell tal-Maestà Tagħha r-Regina fil-25 ta' Settembru 1950, fil-kawża fl-ismijiet "Avv. Dr. Anthony Pullicino et. vs. Frank Agius et. ne." (Kollez. Vol. XXXIV—I—234), li kienet tirrigwarda meritu kważi identiku għal dak fil-kawża taht ezami, il-kandidat f'elezzjoni li tkun saret biex jinhatru l-Membri ta' l-Assemblea Legislativa, li jkun irid jitlob "recount" tal-voti wara li jkun gie dikjarat ir-riżultat ta' l-elezzjoni, jista' jagħmel din it-talba biss per mezz ta' "election petition" preżentata fil-Qorti ta' l-Appell bħala Qorti ta' l-Ewwel Grad, kif jippreskrivi r-Regolament 16 tal-Polling Regulations 1939. Infatti dik l-Onorabli Qorti f'dik is-sentenza kkunsidrat illi skond ir-Regolament 16 tal-Polling Regulations 1939, din ir-"recount" tista' tingħata unikament "on an election petition"; u kif jiġi deżunt faċilment mill-art. 34 u 66 tal-Kap. 163 (li tahtu huma magħmula l-Polling Regulations), "election petition" hi dik li fiha l-kwistjoni tkun dwar jedd ta' persuna li tkun jew tibqa' membru tal-Parlament — "to be or to remain"; u "election petition" għandha tingħieb b'istanza fuq il-kwistjoni fuq imsemmija, quddiem il-Qorti ta' l-Appell bħala Qorti ta' l-Ewwel Grad, b'citazzjoni;

Illi ma hemmx dubju li l-kwistjoni f'din il-kawża tirrigwarda l-jedd ta' l-attur li jkun membru tal-Parlament, u għal din ir-raġuni hu qiegħed jitlob ir-"recount" tal-voti. Għalhekk it-talba ta' l-attur, skond il-prinċipji fuq imsemmijin, kien imissha saret lil-Qorti ta' l-Appell bħala Qorti ta' l-Ewwel Grad;

Rat in-nota ta' l-appell ta' l-attur, u rat il-petizzjoni tiegħu, fejn talab li s-sentenza fuq imsemmija tiġi revokata, billi jiġi deciz li l-Prim'Awla tal-Qorti Civili hija kompetenti biex tiegħu konjizzjoni ta' din il-kawża; bl-ispejjeż;

Rat ir-risposta ta' Dr. Calcedonio Zammit M.D., amness "in statu et terminis", li talab il-konferma ta' dik is-

sentenza ; bl-ispejjeż ;

Rat ir-risposta tal-konvenuti nomine, li talbu l-konferma ta' l-istess sentenza ;

Eżaminat l-atti tal-kawża ;

Semgħet id-difensuri tal-kontendenti ;

Ikkunsidrat ;

Illi skond ir-Regolament numru 16 (1) ta' "The Polling Regulations 1939", mahruġin taħt l-Ordinanza Elettorali dwar il-Votazzjoni (XXXIV ta' l-1939, Kap. 163 Edizzjoni Riveduta), jista' jintalab li l-poloż kollha, jew biċċa minnhom, jerggħu jiġu magħdudin sabiex ikun aċċertat sewwa r-riżultat ta' l-elezzjoni kull meta ssir talba biex titħassar elezzjoni ("election petition") ;

Illi azzjoni simili, skond l-art. 66 tal-Kap 163, hija ta' kompetenza esklużiva u finali ta' dina l-Qorti ;

Illi għalhekk, jekk, kif isostnu l-konvenuti nomine, it-talba odjerna hija talba biex titħassar elezzjoni, ossija "election petition", allura l-azzjoni hija ta' kompetenza biss ta' dina l-Qorti. Jekk, għall-kuntrarju, kif isostni l-appellant, l-azzjoni mhix "election petition", allura ebda Qorti ma għandha kompetenza li tordna "recount", totali jew parzjali, għaliex ebda liġi ma tagħtiha dak il-jedd jekk mhux fuq "election petition". Għaldaqstant f'ebda waħda minn dawk l-ipotesijiet ma kellha kompetenza l-Qorti ta' l-Ewwel Istanza ;

Illi, stante l-konflitt preċedenti tal-ġurisprudenza u n-natura tal-każ, hemm lok għall-infraskritt temperament fil-kap ta' l-ispejjeż ;

Għar-raġunijiet fuq miġjuba ;

Tirrespingi l-appell, u fis-sens tal-konsiderazzjonijiet premissi tikkonferma s-sentenza appellata ; u tordna li l-ispejjeż taż-żewġ istanzi ma jiġux taxxati bejn il-kontendenti, bl-ispejjeż tar-Registra kontra l-attur appellant.